



THE UNIVERSITY OF THE STATE OF NEW YORK • THE STATE EDUCATION DEPARTMENT

Just the Facts for NY Parents

نیویارک میں رہنے والے والدین کے لئے اہم حقائق

نوچائلڈیفٹ بیھائنڈ (این سی ایل بی) ایکٹ 2001 ایک وفاقی قانون ہے جو تمام بچوں کی تعلیم اور تعلیمی معیار کو فروغ دینے کے لئے بنایا گیا ہے۔ اس قانون کے تحت اسکولوں پر نتائج کی ذمہ داری، والدین کے لئے بہترین حق انتخاب اور عملی طور پر نافذ تعلیم دینے کے طریقہ کار کو ترجیح دینا ہے۔ اس کتاہچے میں اسی قانون کے اُن حصوں کی نشاندہی کی گئی ہے جن کا جاننا والدین کے لئے بے حد اہم ہے۔

این سی ایل بی کی جانب سے اسکولوں اور ان کے انتظامی حلقوں کو وسائل کی فراہمی

ٹائٹل ون :- ٹائٹل ون این سی ایل بی ایکٹ کا ایک حصہ ہے جو وفاقی کی طرف سے ابتدائی اور ثانوی تعلیم کا سب سے بڑا پروگرام ہے۔ ٹائٹل ون میں نیویارک کے کم آمدنی والے طبقے کے ہزاروں طلباء کو بہتر طریقے سے سیکھنے میں معاون فنڈز کا اجرا کیا جاتا ہے۔ چونکہ والدین اپنے بچے کی کامیابی میں اہم کردار ادا کرتے ہیں اس لئے ٹائٹل ون کی منصوبہ بندی کے تحت والدین کو اس امر کی ترغیب دی جاتی ہے کہ وہ بچے کی تعلیم میں ایک حصہ دار کی حیثیت سے اپنا کردار ادا کریں۔ اس منصوبے کو "والدین کی شمولیت پلان" کا نام دیا گیا ہے۔

این سی ایل بی قانون کے مطابق ٹائٹل ون کے وفاقی فنڈز حاصل کرنے والے اسکولوں پر لازم ہے کہ وہ مقابلے کا رجحان رکھتے ہوئے مقررہ تعلیمی معیار پر پورا اتریں گے اور فنڈ حاصل کرنے والے دیگر اسکولوں کے ساتھ طالب علموں کی صلاحیتوں کو اجاگر کریں گے۔

این سی ایل بی نے اسکولوں کو کارکردگی کے معیار پر نتائج کی اضافی کارکردگی کی ذمہ داری دی ہے :-

تمام ریاستوں کی ذمہ داری ہے کہ وہ ایسا مضبوط تعلیمی معیار مرتب کریں جس میں بچہ درجہ بدرجہ معیار کے مطابق سمجھ اور سیکھ سکے۔ ہر ریاست کو اپنے اسکولوں کے حلقوں اور اسکولوں کی کارکردگی کا موازنہ معیار کے حوالے سے کرتے رہنا چاہئے۔ اسکولوں اور ان کے حلقے کی ذمہ داری ہے کہ وہ اپنی سالانہ کارکردگی کو موزوں طور پر بہتر بنائیں۔

موزوں ترین سالانہ کارکردگی کیا ہے :-

این سی ایل بی کے مطابق ہر اسکول کو کارکردگی بہتر بنانے کے لئے جدوجہد کرنا چاہئے۔ ہر ریاست نے اپنا ایک تعلیمی معیار اور سالانہ کارکردگی کا ہدف کا تعین کیا ہوتا ہے این سی ایل بی کا ہدف یہ ہے کہ 2014ء تک تمام بچے انگریزی پڑھنے، لسانیات، ریاضی اور سائنس پر عبور حاصل کر لیں۔ AYP یعنی موزوں ترین سالانہ کارکردگی کی رپورٹ اس کا ادنیٰ پیمانہ ہے جس کی مدد سے اسکول اور ان کے حلقے اپنی کارکردگی کا ہدف پورا کر سکتے ہیں۔

سالانہ جانچ پڑتال :-

ریاست کی جانب سے لئے جانے والے ٹیسٹ یہ جانچنے کے لئے ہوتے ہیں کہ طلباء نے ابتدائی، ثانوی اور اعلیٰ ثانوی درجوں میں کس حد تک سیکھا اور پڑھا ہے۔ یہ جانچ ان اسکولوں کی نشاندہی کرتی ہے جن کی کارکردگی بہت اچھی رہی ہے اور ان اسکولوں کی بابت یہ بھی پتہ چل جاتا ہے جن کی کارکردگی کو بہتر بنانے کی ضرورت ہوتی ہے۔ ریاست نیویارک میں ابتدائی اور ثانوی درجوں کے طلباء فن لسانیات اور ریاضی کا ریاست کی جانب سے لیا جانے والا ٹیسٹ نہیں دیتے جبکہ اعلیٰ ثانوی درجوں کے طالب علم ریجنٹ امتحانات میں شریک ہوتے ہیں۔

این سی ایل بی کے ہدف کے مطابق 2005ء تک ہر ریاست میں تیسرے درجے سے آٹھویں درجے تک کے طالب علموں کا ٹیسٹ لیا جائے گا اور اعلیٰ ثانوی درجوں میں ELA، یعنی انگریزی زبان کے فنون اور ریاضی کے ٹیسٹ لئے جائیں گے جبکہ 2007ء سے طالب علموں کا سائنس کا ٹیسٹ بھی لیا جائے گا۔

اسکول رپورٹ کارڈ :-

این سی ایل بی کے قانون کے تحت ہر ریاست میں ہر حلقے کے تمام اسکول رپورٹ کارڈ شائع کریں گے۔ ریاست نیویارک کے محکمہ تعلیم اور والدین کے لئے شائع ہونے والے رپورٹ کارڈ میں زیادہ سے زیادہ معلومات مہیا کی جائیں گی۔ اس رپورٹ کارڈ میں نہ صرف طلباء کی کارکردگی ظاہر کی جائے گی بلکہ طلباء کے مختلف گروپوں میں معاشی ناہمواری، انگریزی زبان کی سمجھ اور معذوری کے پس منظر کے باعث کامیابیوں کی راہ میں اگر کوئی خلا پیدا ہوا ہے اسے بھی ظاہر کیا جائے گا۔

اسکول رپورٹ کارڈ اعلیٰ ثانوی درجوں میں سند یا فنگان کی شرح اور اساتذہ کی قابلیت کی نشاندہی کے ساتھ ساتھ اسکول جن میں مزید بہتری کے امکانات ہیں ان کو بھی ظاہر کرے گا۔

نا کام اسکولوں کا انجام

اگر کوئی اسکول مسلسل دو سال تک موزوں ترین سالانہ ترقی ظاہر نہیں کرتا تو یہ بہتر بنانے والے اسکولوں میں شامل کیا جائے گا۔ اس ضمن میں اسکول کو اپنے حلقے کی انتظامیہ اور ریاست نیو یارک کے محکمہ تعلیم کی مدد سے اپنے طالب علموں کی کارکردگی بہتر بنانے کی کوشش کرنا ہوگی۔ بہتر بنانے کی اس منصوبہ بندی میں والدین کو بھی شریک کرنا چاہئے جو اسکول کی بہتری کے لئے پرنسپل اور اساتذہ کی مدد کر سکیں۔

این سی ایل بی کے تحت والدین کے لئے نئے حقوق انتخاب :-

وہ بچے جو کسی نا کام اسکول کے طالب علم ہیں اور ان کے والدین کو اندیشہ ہے کہ وہ اپنی پڑھائی میں بہت پیچھے نہ رہ جائیں ایسے والدین کو این سی ایل بی کے قانون کے تحت کسی بھی مثبت فیصلے تک پہنچنے کے لئے نئے چناؤ کے اختیارات کا حق دیا گیا ہے۔

پبلک اسکول کا انتخاب

ان اسکولوں کے طالب علموں کے لئے نیا حق اختیار ہے، جن اسکولوں کو بہتر بنانے کی ضرورت ہے۔ ان طلباء کے والدین اپنے بچے کو کسی بھی اعلیٰ کارکردگی والے پبلک اسکول یا منظور شدہ اسکول میں منتقل کرنے کا اختیار رکھتے ہیں مگر یہ پبلک اسکول اسی حلقے میں واقع ہونا چاہئے جس میں ان کے بچے کا پہلا اسکول تھا۔ حلقہ کی انتظامیہ اس ضمن میں انھیں آمدورفت کی سہولت بھی مہیا کرے گی۔ والدین کو اس حوالے سے فوری طور پر بچے کی اسکول سے منتقلی کی درخواست دینی چاہئے۔ اگر طلباء کی منتقلی کی درخواستوں کی تعداد اس اسکول کی نشستوں سے زیادہ ہوگی تو حلقے کی انتظامیہ اپنے طریقہ کار کے مطابق فیصلہ کرے گی کہ کن طلباء کی منتقلی کو فوریت دی جائے۔ اگر آپ کے بچے کا اسکول آئندہ سالوں میں بھی موزوں ترین کارکردگی ظاہر کرنے میں نا کام رہتا ہے اور اسے بہتر بنانے یا اس کی درستگی کی ضرورت بڑھ جاتی ہے تو والدین کے پاس یہ حق انتخاب بھی موجود ہے :-

۱۔ تعلیم دینے کی اضافی خدمات (سپلیمنٹل ایجوکیشنل سروسز) بھی مہیا کی گئی ہیں جو ان طلباء کے لئے مددگار ہوگی جو اہم مضامین، جن میں پڑھنا، فن لسانیات اور ریاضی شامل ہیں، میں مزید پیش رفت چاہتے ہیں یہ اضافی خدمات اسکول کے اوقات سے علیحدہ اور مختلف مقامات پر مہیا کی جائیں گی والدین اس سروس کا چناؤ اس فہرست کے ذریعے کر سکیں گے جو انھیں ریاست نیو یارک کے محکمہ تعلیم یا اسکولوں کے حلقے کی انتظامیہ کی جانب سے مہیا کی جائے گی۔ والدین کو اس کے لئے علیحدہ کوئی رقم ادا نہیں کرنی ہوگی۔ لیکن اسکول اس پروگرام کے لئے آمدورفت کی سہولت مہیا نہیں کرے گا۔ ان اضافی سروسز کے لئے اگر گنجائش سے زیادہ درخواستیں موصول ہوتی ہیں تو اسکولوں کے حلقے کی انتظامیہ ان طلباء کو یہ سروسز مہیا کرنے میں فوریت دے گی جنہیں اس کی بہت زیادہ ضرورت ہوگی۔

این سی ایل بی کامیاب تعلیمی طریقہ کار کو فروغ دیتی ہے

اساتذہ کی قابلیت میں اضافہ :-

بچوں کی کامیابی کے لئے اساتذہ کو بہتر طور پر تیار ہونا چاہئے۔ آج کل بیشتر اساتذہ بچوں کو ان کے مضامین کی پورے طور پر تیار کرانے کے معیار پر پورے نہیں اترتے جو انہیں مختص کئے گئے ہیں اور یہ ان اسکولوں کے لئے بہت سنگین مسئلہ ہے۔ جو اپنے تعلیمی ہدف کی بہتر تکمیل کے لئے جدوجہد کر رہے ہیں

این سی ایل بی کا قانون اس بات کا متقاضی ہے کہ اسکولوں کے انتظامی حلقے صرف اعلیٰ قابلیت رکھنے والے اساتذہ اور بہتر تجربہ رکھنے والے معاون اساتذہ کا تقرر کریں۔ اس قانون میں ان وسائل کی پیشکش بھی شامل ہے جن کی بدولت وہ اساتذہ جو اعلیٰ قابلیت کے حامل نہیں ہیں، اپنی ضرورت کے مطابق ترتیب حاصل کر سکیں۔

تمام بچوں کی پڑھنے کی صلاحیت میں مدد :-

این سی ایل بی کا قانون بچوں میں پڑھنے کی صلاحیت کو امریکی اسکولوں میں سب سے زیادہ فوقیت دیتا ہے۔ وہ بچے جو اسکول میں تعلیم کا آغاز بہتر زبان اور پڑھنے کی صلاحیت سے کرتے ہیں۔ وہ بہتر انداز میں حاصل کرتے ہیں پڑھنے کی صلاحیت وہ بچے جو اپنے ابتدائی درجوں میں پڑھنے کی صلاحیت رکھتے ہیں وہ ثانوی اور اعلیٰ ثانوی درجوں میں بھی بہترین کارکردگی کے حامل ہوتے ہیں۔ بہت سے بچوں میں پڑھنے کی صلاحیت نسجنا کم ہوتی ہے یا وہ کمزور ہوتے ہیں اور یہ حقیقت ہے ان اسکولوں کی جو ان بچوں کو تعلیم دیتے ہیں جو بچے معاشی طور پر مستحکم نہیں ہوتے۔

چونکہ پڑھنے کی صلاحیت ہونا بہت اہم ہے اس لئے این سی ایل بی قانون کے تحت دو نئے پڑھنے کے پروگراموں کو مالی وسائل مہیا کئے ہیں ان پروگراموں میں ریڈنگ فرسٹ اور فرسٹ ارلی ریڈنگ شامل ہیں ان دونوں پروگراموں کی بنیاد سائنسی تحقیق پر رکھی گئی ہے، جس سے یہ ظاہر ہوتا ہے کہ کس قسم کی پڑھنے کی ہدایات اچھے نتائج مہیا کرتی ہے "ریڈنگ فرسٹ" بہت چھوٹے بچوں کنڈرگارٹن سے لے کر تیسری کلاس تک کے اساتذہ ان کے پڑھانے کی صلاحیت کو بہتر بناتے ہیں۔ جبکہ "ارلی ریڈنگ فرسٹ" اسکول شروع کرنے سے پہلے والے بچوں کے لئے ہے، جس سے اساتذہ ان بچوں میں پڑھنے کی صلاحیت پیدا کر سکتے ہیں۔

انگریزی سیکھنے والے طلباء کی مدد :-

انگریزی بولنا، پڑھنا اور لکھنا تمام طلباء کے لئے بے حد ضروری ہے جن طلباء نے سیکھنا شروع کیا ہے انہیں اس کے لئے خاص مدد دینا ضروری ہے۔ این سی ایل بی کے وفاقی تعلیمی قانون کے تحت انگریزی سیکھنے والے تمام طلباء کے والدین، انگریزی زبان سیکھنے سے متعلق پروگراموں کی مزید معلومات حاصل کر سکتے ہیں اور یہ معلومات حاصل کرنے کے بعد ان سے متعلق فیصلے کر سکتے ہیں۔

یہ نیویارک ریاست کے وفاقی تعلیمی قانون، نو چائلڈ لیفٹ بیہائنڈ (این سی ایل بی) والدین کے لئے ایک معلوماتی سلسلے کی ایک کڑی ہے۔ مزید معلومات کے لئے اپنی پرنسپل یا نیویارک ریاست کے تعلیمی ادارے سے رابطہ کیجیے۔

نیویارک ریاست کے تعلیمی ادارے کی ویب سائٹ پر معلومات حاصل کریں nclbnys@mail.nysed.gov

یا ویب سائٹ <http://www.emsc.nysed.gov/deputy/nclb/nclbhome.htm> سے معلومات حاصل کریں

وفاقی تعلیمی قانون، نو چائلڈ لیفٹ بیہائنڈ (این سی ایل بی) نے والدین کے لئے ایک معلوماتی ویب سائٹ تیار کی ہے <http://www.nochildleftbehind.gov/parents/>.

